

Ὁκτώηχος

Ἦχος β'.

Τῇ Κυριακῇ Πρωῖ

Μηναῖον

ΤΗΙ ΚΒ' ΔΕΚΕΜΒΡΙΟΥ

Κυριακὴ πρὸ τῆς Χριστοῦ Γεννήσεως.

### ΛΕΙΤΟΥΡΓΙΑ

Ἀντίφωνον Α'. Ἦχος β'.

**Στίχ. α'.** *Εὐλόγει, ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** *Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** *Κύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ Βασιλεία αὐτοῦ πάντων δεσπόζει.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Ἀντίφωνον Β'. Ἦχος β'.

**Στίχ. α'.** *Αἶνει, ἡ ψυχὴ μου, τὸν Κύριον· αἰνέσω Κύριον ἐν τῇ ζωῇ μου· ψαλῶ τῷ Θεῷ μου ἕως ὑπάρχω.*

Σῶσον ἡμᾶς Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι, Ἀλληλούϊα.

**Στίχ. β'.** *Μακάριος οὗτός ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.*

Σῶσον ἡμᾶς Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι, Ἀλληλούϊα.

**Στίχ. γ'.** *Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.*

Σῶσον ἡμᾶς Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἰς ὧν τῆς Ἁγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

**Αντίφωνον Γ'.**

**Ἦχος β'.**

**Στίχ. α'.** Αὕτη ἡ ἡμέρα, ἣν ἐποίησεν ὁ  
Κύριος· ἀγαλλιασώμεθα καὶ εὐφρανθῶμεν ἐν  
αὐτῇ.

**Ἀπολυτίκιον Ἀναστάσιμον.**

**Ἦχος β'.**

Ὅτε κατῆλθες πρὸς τὸν θάνατον, ἡ  
Ζωὴ ἡ ἀθάνατος, τότε τὸν Ἄιδη ἐνέκρωσας  
τῇ ἀστραπῇ τῆς Θεότητος, ὅτε δὲ καὶ τοὺς  
τεθνεῶτας ἐκ τῶν καταχθονίων ἀνέστησας,  
πᾶσαι αἱ Δυνάμεις τῶν ἐπουρανίων  
ἐκραύγαζον· Ζωοδότα Χριστέ ὁ Θεὸς ἡμῶν  
δόξα σοι.

**Στίχ. β'.** Αἰνεσάτωσαν αὐτὸν οἱ οὐρανοὶ  
καὶ ἡ γῆ.

Ὅτε κατῆλθες πρὸς τὸν θάνατον, ἡ  
Ζωὴ ἡ ἀθάνατος, τότε τὸν Ἄιδη ἐνέκρωσας  
τῇ ἀστραπῇ τῆς Θεότητος, ὅτε δὲ καὶ τοὺς  
τεθνεῶτας ἐκ τῶν καταχθονίων ἀνέστησας,  
πᾶσαι αἱ Δυνάμεις τῶν ἐπουρανίων  
ἐκραύγαζον· Ζωοδότα Χριστέ ὁ Θεὸς ἡμῶν  
δόξα σοι.

*Ἡ, ἀντι τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος πλ. β'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τῶν Πατέρων.**

**Ὦδὴ γ'. Ἦχος πλ. β'. Σε τὸν ἐπὶ ὑδάτων.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Τάφῳ τριημερεύσας, ἀνέστησας  
ζωαρχικῇ ἐγέρσει, θανόντας τοὺς  
ἀπ' αἰῶνος, καὶ καταδίκης λυόμενοι,  
χαρμονικῶς ἠγάλλοντο· ἰδοὺ ἡ λύτρωσις,  
ἦλθες Κύριε κραυγάζοντες.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Τὴν κατ' εἰκόνα δόξαν, καὶ καθ'  
ὁμοίωσιν Θεοῦ φρονοῦντες Παῖδες,  
χρυσῆς εἰκόνης φλόγα, ἐν τῷ πυρὶ τῷ τοῦ  
Πνεύματος, ἀθλητικῶς κατέσβεσαν, ἐν  
πίστει ψάλλοντες· Πλήν σου Κύριον οὐκ  
οἶδαμεν.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Σοφίας τῷ περιόντι, καὶ Πνεύματος  
τῇ δυνάμει οἱ Παῖδες, τοὺς σοφοὺς  
Βαβυλῶνος, αἰχμαλωτεύσαντες ἥσυχναν,  
καὶ θαρσαλέως ἔκραζον· Οὐκ ἔστιν Ἅγιος,  
πλὴν σου Κύριε φιλάνθρωπε.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Ἡ σύλληψις ἄνευ πάθους, ἡ πρόσληψις  
ὑπὲρ λόγον καὶ φύσιν, τοῦ τόκου σου  
προῆλθε· τὸ γὰρ Προφήταις θρυλούμενον,  
ὑπερφυῶς Μυστήριον, ἡμῖν ἐπέφανε, Λόγος  
τοῦ Θεοῦ ὑπάρχων Κύριος.

**Κανὼν Προεόρτιος.**

Τοῦ Μηναίου ---

**Ὦδὴ Γ'. Ἦχος α'. Σπλάγχνων Ἰωνᾶν.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἰπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἔμοῦ.

Νέος οὐρανός, ὑπάρχουσα Δέσποινα,  
ἐκ μήτρας τῆς σῆς, ὡς ἐκ νεφέλης Χριστόν,  
δόξης Ἥλιον, ἀνατεῖλαι ἐπέιγῃ Σπηλαίῳ  
σαρκί, ὡς μέλλοντα ταῖς λάμπεσι,  
ταῖς ἑαυτοῦ σαφῶς, πάντα τὰ τῆς γῆς  
πληρώματα, κραυγάζειν δι' οἶκτον  
ἀμέτρητον.

Χαίρετε καὶ ἀγαλλιᾶσθε, ὅτι ὁ μισθός  
ὑμῶν πολὺς ἐν τοῖς οὐρανοῖς.

Νέος οὐρανός, ὑπάρχουσα Δέσποινα,  
ἐκ μήτρας τῆς σῆς, ὡς ἐκ νεφέλης Χριστόν,  
δόξης Ἥλιον, ἀνατεῖλαι ἐπέιγῃ Σπηλαίῳ  
σαρκί, ὡς μέλλοντα ταῖς λάμπεσι,  
ταῖς ἑαυτοῦ σαφῶς, πάντα τὰ τῆς γῆς

πληρώματα, κραυγάζειν δι' οἶκτον  
ἀμέτρητον.

Δόξα.

Εἶδες τὴν ἡμῶν, ὀδύνην καὶ κάκωσιν  
οἰκτίρμον Χριστέ, καὶ οὐ παρείδες ἡμᾶς·  
ἀλλ' ἐκένωσας, σεαυτὸν μὴ ἐκστὰς τοῦ  
Γεννήτορος, καὶ ἐσκήνωσας εἰς μήτραν  
ἀπειρόγαμον, ἥτις ἀνωδίνως τέξεσθαι; σὲ  
σαρκὶ ἐν Σπηλαίῳ προέρχεται.

Καὶ νῦν.

Ὅρη καὶ βουνοί, πεδία καὶ φάραγγες,  
λαοὶ καὶ φυλαί, ἔθνη καὶ πᾶσα πνοή,  
ἀλαλάξατε, εὐφροσύνης ἐνθέου  
πληρούμενα· ἦλθε πάντων ἐπεδήμησεν ἡ  
λύτρωσις, Λόγος τοῦ Θεοῦ ὁ ἄχρονος, ὑπὸ  
χρόνον δι' οἶκτον γενόμενος.

### Εἰσοδικόν. Ἦχος β'.

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἀναστὰς ἐκ νεκρῶν, ψάλλοντάς σοι,  
Ἀλληλουῖα.

### Ὕμνοι μετὰ τὴν Μικρὰν Εἴσοδον

Τῆς Ὀκτωήχου ---

### Ἀπολυτίκιον Ἀναστάσιμον.

#### Ἦχος β'.

Ὅτε κατῆλθες πρὸς τὸν θάνατον, ἡ  
Ζωὴ ἡ ἀθάνατος, τότε τὸν Ἄϊδην ἐνέκρωσας  
τῇ ἀστραπῇ τῆς Θεότητος, ὅτε δὲ καὶ τοὺς  
τεθνεῶτας ἐκ τῶν καταχθονίων ἀνέστησας,  
πᾶσαι αἱ Δυνάμεις τῶν ἐπουρανίων  
ἐκραύγαζον· Ζωοδότα Χριστέ ὁ Θεὸς ἡμῶν  
δόξα σοι.

### Προεόρτιον.

#### Ἦχος δ'.

Ἐτοιμάζου Βηθλεέμ, ἡνοικταὶ πᾶσιν  
ἡ Ἐδέμ. Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ τῆς  
Παρθένου. Παράδεισος καὶ γάρ, ἡ ἐκεῖνης  
γαστήρ, ἐδείχθη νοητός, ἐν ᾧ τὸ θεῖον  
φυτόν, ἐξ οὗ φαγόντες ζήσομεν, οὐχὶ δὲ ὡς  
ὁ Ἀδὰμ τεθνηξόμεθα. Χριστὸς γεννᾶται, τὴν  
πρὶν πεσοῦσαν, ἀναστήσων εἰκόνα.

### Τῶν Πατέρων.

#### Ἦχος β'.

Μεγάλα τὰ τῆς πίστεως κατορθώματα!  
Ἐν τῇ πηγῇ τῆς φλογός, ὡς ἐπὶ ὕδατος  
ἀναπαύσεως, οἱ ἅγιοι Τρεῖς Παῖδες  
ἠγάλλοντο, καὶ ὁ προφήτης Δανιήλ,  
λεόντων ποιμήν, ὡς προβάτων ἐδείκνυτο.  
Ταῖς αὐτῶν ἱκεσίαις Χριστέ ὁ Θεός, σῶσον  
τὰς ψυχὰς ἡμῶν.

### Τοῦ Ναοῦ.

(Τὸ Ἀπολυτίκιον τοῦ Ναοῦ.)

Τοῦ Μηναίου ---

### Κοντάκιον.

#### Ἦχος γ'. Αὐτόμελον.

Ἡ Παρθένος σήμερον, τὸν προαιώνιον  
Λόγον, ἐν Σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα, δόξασον μετὰ Ἀγγέλων καὶ  
τῶν Ποιμένων, βουληθέντα ἐποφθῆναι,  
Παιδίον νέον, τὸν πρὸ αἰώνων Θεόν.

### Ο ΤΡΙΣΑΓΙΟΣ ΥΜΝΟΣ

Ἅγιος ὁ Θεός, ἅγιος Ἰσχυρός, ἅγιος  
Αθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Αθάνατος, ἐλέησον ἡμᾶς.

### Ὁ Απόστολος

Κυριακὴ πρὸ τῆς Χριστοῦ Γεννήσεως.

### Προκείμενον. Ἦχος δ'. Προσευχὴ τῶν Ἀγίων Τριῶν Παίδων.

Εὐλογητὸς εἰ Κύριε ὁ Θεὸς τῶν πατέρων  
ἡμῶν.

**Στίχ.** Ὅτι δίκαιος εἶ ἐπὶ πᾶσιν, οἷς  
ἐποίησας ἡμῖν.

Εβρ 11:9-10, 32-40

Ἀδελφοί, πίστει παρώκησεν Ἀβραὰμ  
εἰς γῆν τῆς ἐπαγγελίας ὡς ἄλλοτρίαν,  
ἐν σκηναῖς κατοικήσας μετὰ Ἰσαὰκ  
καὶ Ἰακώβ τῶν συγκληρονόμων τῆς  
ἐπαγγελίας τῆς αὐτῆς· ἐξεδέχετο γὰρ  
τὴν τοὺς θεμελίους ἔχουσιν πόλιν, ἣς  
τεχνίτης καὶ δημιουργὸς ὁ Θεός. Καὶ τί  
ἔτι λέγω; ἐπιλείψει με γὰρ διηγούμενον

ὁ χρόνος περὶ Γεδεών, Βαράκ, Σαμψών,  
'Ιεφθάε, Δαυὶδ τε καὶ Σαμουήλ καὶ τῶν  
προφητῶν, οἱ διὰ πίστεως κατηγωνίσαντο  
βασιλείας, εἰργάσαντο δικαιοσύνην,  
ἐπέτυχον ἐπαγγελιῶν, ἔφραξαν στόματα  
λεόντων, ἔσβεσαν δύναμιν πυρός, ἔφυγον  
στόματα μαχαίρης, ἐδυναμώθησαν ἀπὸ  
ἀσθενείας, ἐγενήθησαν ἰσχυροὶ ἐν πολέμῳ,  
παρεμβολὰς ἔκλιναν ἀλλοτρίων · ἔλαβον  
γυναῖκες ἐξ ἀναστάσεως τοὺς νεκροὺς  
αὐτῶν · ἄλλοι δὲ ἐτυμπανίσθησαν, οὐ  
προσδεξάμενοι τὴν ἀπολύτρωσιν, ἵνα  
κρείττονος ἀναστάσεως τύχωσιν · ἕτεροι δὲ  
ἐμπαιγμῶν καὶ μαστίγων πεῖραν ἔλαβον,  
ἔτι δὲ δεσμῶν καὶ φυλακῆς · ἐλιθάσθησαν,  
ἐπρίσθησαν, ἐν φόνῳ μαχαίρης ἀπέθανον,  
περιήλθον ἐν μηλωταῖς, ἐν αἰγείοις  
δέρμασιν, ὑστερούμενοι, θλιβόμενοι,  
κακουχούμενοι, ὧν οὐκ ἦν ἄξιος ὁ κόσμος,  
ἐπὶ ἐρημίαις πλανώμενοι καὶ ὄρεσιν καὶ  
σπηλαίοις καὶ ταῖς ὁπαῖς τῆς γῆς. Καὶ οὗτοι  
πάντες μαρτυρηθέντες διὰ τῆς πίστεως οὐκ  
ἐκομίσαντο τὴν ἐπαγγελίαν, τοῦ θεοῦ περὶ  
ἡμῶν κρείττον τι προβλεψαμένου, ἵνα μὴ  
χωρὶς ἡμῶν τελειωθῶσιν.

### **Ἀλληλούϊα. Ἦχος δ'.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Ὁ Θεός, ἐν τοῖς ὠσὶν ἡμῶν  
ἠκούσαμεν.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Ἐκέκραξαν οἱ δίκαιοι, καὶ ὁ  
Κύριος εἰσήκουσεν αὐτῶν.

Ἀλληλούϊα. Ἀλληλούϊα. Ἀλληλούϊα.

### **Τὸ Εὐαγγέλιον**

#### **Κυριακὴ πρὸ τῆς Χριστοῦ Γεννήσεως.**

Ματ α' 1 - 25

Βίβλος γενέσεως Ἰησοῦ Χριστοῦ υἱοῦ  
Δαυὶδ υἱοῦ Ἀβραάμ. Ἀβραάμ ἐγέννησεν  
τὸν Ἰσαάκ, Ἰσαάκ δὲ ἐγέννησεν τὸν Ἰακώβ,  
Ἰακώβ δὲ ἐγέννησεν τὸν Ἰούδαν καὶ τοὺς  
ἀδελφοὺς αὐτοῦ, Ἰούδας δὲ ἐγέννησεν  
τὸν Φάρες καὶ τὸν Ζάρα ἐκ τῆς Θαμάρ,  
Φάρες δὲ ἐγέννησεν τὸν Ἑσρώμ, Ἑσρώμ δὲ  
ἐγέννησεν τὸν Ἀράμ, Ἀράμ δὲ ἐγέννησεν  
τὸν Ἀμιναδάβ, Ἀμιναδάβ δὲ ἐγέννησεν  
τὸν Ναασσών, Ναασσών δὲ ἐγέννησεν  
τὸν Σαλμών, Σαλμών δὲ ἐγέννησεν τὸν  
Βοὺζ ἐκ τῆς Ῥαχάβ, Βοὺζ δὲ ἐγέννησεν τὸν  
Ἰωβὴδ ἐκ τῆς Ῥούθ, Ἰωβὴδ δὲ ἐγέννησεν τὸν  
Ἰεσσαί, Ἰεσσαί δὲ ἐγέννησεν τὸν Δαυὶδ τὸν  
βασιλέα. Δαυὶδ δὲ ἐγέννησεν τὸν Σολομῶνα  
ἐκ τῆς τοῦ Οὐρίου, Σολομών δὲ ἐγέννησεν  
τὸν Ῥοβοάμ, Ῥοβοάμ δὲ ἐγέννησεν τὸν  
Αβιά, Αβιά δὲ ἐγέννησεν τὸν Ἀσάφ, Ἀσάφ  
δὲ ἐγέννησεν τὸν Ἰωσαφάτ, Ἰωσαφάτ δὲ  
ἐγέννησεν τὸν Ἰωράμ, Ἰωράμ δὲ ἐγέννησεν  
τὸν Ὀζίαν, Ὀζίας δὲ ἐγέννησεν τὸν Ἰωθαάμ,  
Ἰωθαάμ δὲ ἐγέννησεν τὸν Ἀχάζ, Ἀχάζ  
δὲ ἐγέννησεν τὸν Ἑζεκίαν, Ἑζεκίας δὲ  
ἐγέννησεν τὸν Μανασσῆ, Μανασσῆς δὲ  
ἐγέννησεν τὸν Ἀμώς, Ἀμώς δὲ ἐγέννησεν  
τὸν Ἰωσίαν, Ἰωσίας δὲ ἐγέννησεν τὸν  
Ἰεχονίαν καὶ τοὺς ἀδελφοὺς αὐτοῦ ἐπὶ  
τῆς μετοικεσίας Βαβυλῶνος. Μετὰ δὲ τὴν  
μετοικεσίαν Βαβυλῶνος Ἰεχονίας ἐγέννησεν  
τὸν Σαλαθιήλ, Σαλαθιήλ δὲ ἐγέννησεν τὸν  
Ζοροβαβέλ, Ζοροβαβέλ δὲ ἐγέννησεν τὸν  
Αβιούδ, Αβιούδ δὲ ἐγέννησεν τὸν Ἐλιακίμ,  
Ἐλιακίμ δὲ ἐγέννησεν τὸν Ἀζώρ, Ἀζώρ δὲ  
ἐγέννησεν τὸν Σαδώκ, Σαδώκ δὲ ἐγέννησεν  
τὸν Ἀχίμ, Ἀχίμ δὲ ἐγέννησεν τὸν Ἐλιοῦδ,



Ἐλιοῦδ δὲ ἐγέννησεν τὸν Ἑλεάζαρ, Ἑλεάζαρ δὲ ἐγέννησεν τὸν Ματθάν, Ματθάν δὲ ἐγέννησεν τὸν Ἰακώβ, Ἰακώβ δὲ ἐγέννησεν τὸν Ἰωσήφ τὸν ἄνδρα Μαρίας, ἐξ ἧς ἐγεννήθη Ἰησοῦς ὁ λεγόμενος Χριστός. Πᾶσαι οὖν αἱ γενεαὶ ἀπὸ Ἀβραὰμ ἕως Δαυὶδ γενεαὶ δεκατέσσαρες, καὶ ἀπὸ Δαυὶδ ἕως τῆς μετοικεσίας Βαβυλῶνος γενεαὶ δεκατέσσαρες, καὶ ἀπὸ τῆς μετοικεσίας Βαβυλῶνος ἕως τοῦ Χριστοῦ γενεαὶ δεκατέσσαρες. Τοῦ δὲ Ἰησοῦ Χριστοῦ ἡ γένεσις οὕτως ἦν. Μνηστευθείσης τῆς μητρὸς αὐτοῦ Μαρίας τῷ Ἰωσήφ, πρὶν ἢ συνελθεῖν αὐτοὺς εὐρέθη ἐν γαστρὶ ἔχουσα ἐκ πνεύματος ἁγίου. Ἰωσήφ δὲ ὁ ἀνὴρ αὐτῆς, δίκαιος ὢν καὶ μὴ θέλων αὐτὴν δειγματίσαι, ἐβουλήθη λάθρα ἀπολῦσαι αὐτήν. Ταῦτα δὲ αὐτοῦ ἐνθυμηθέντος ἰδοὺ ἄγγελος κυρίου κατ' ὄναρ ἐφάνη αὐτῷ λέγων· Ἰωσήφ υἱὸς Δαυὶδ, μὴ φοβηθῆς παραλαβεῖν Μαριάμ τὴν γυναῖκά σου, τὸ γὰρ ἐν αὐτῇ γεννηθὲν ἐκ πνεύματός ἐστιν ἁγίου· τέξεται δὲ υἱὸν καὶ καλέσεις τὸ ὄνομα αὐτοῦ Ἰησοῦν, αὐτὸς γὰρ σώσει τὸν λαὸν αὐτοῦ ἀπὸ τῶν ἁμαρτιῶν αὐτῶν. Τοῦτο δὲ ὅλον γέγονεν ἵνα πληρωθῇ τὸ ῥηθὲν ὑπὸ κυρίου διὰ τοῦ προφήτου λέγοντος, Ἴδου ἡ παρθένος ἐν γαστρὶ ἔξει καὶ τέξεται υἱόν, καὶ καλέσουσιν τὸ ὄνομα αὐτοῦ Ἑμμανουήλ, ὃ ἐστὶν μεθερμηνεύμενον Μεθ' ἡμῶν ὁ Θεός. Διεγερθεὶς δὲ ὁ Ἰωσήφ ἀπὸ τοῦ ὕπνου ἐποίησεν ὡς προσέταξεν αὐτῷ ὁ ἄγγελος κυρίου καὶ παρέλαβε τὴν γυναῖκα αὐτοῦ· καὶ οὐκ ἐγίνωσκεν αὐτήν ἕως οὗ ἔτεκεν υἱόν· καὶ ἐκάλεσεν τὸ ὄνομα αὐτοῦ Ἰησοῦν.

### Ὕμνος εἰς τὴν Θεοτόκον.

Ἀξιόν ἐστὶν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### Κοινωνικόν. Ψαλμὸς 148.

Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Ἀλληλούϊα.

### Ὕμνος μετὰ τὴν Θ. Κοινωνίαν.

#### Ἦχος β'.

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὐρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### ΑΠΟΛΥΣΙΣ

Ὁ ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρὸς, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφύμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἀννης, πάντων τῶν ἀπ' αἰῶνος Θεῷ εὐαρεστησάντων, ἀπὸ Ἀδὰμ ἄχρι καὶ Ἰωσήφ τοῦ μνήστορος τῆς Ὑπεραγίας Θεοτόκου, ὧν καὶ τὴν μνήμην ἐπιτελοῦμεν· καὶ πάντων τῶν Ἀγίων, ἐλεῆσαι καὶ σώσαι ἡμᾶς, ὡς ἀγαθὸς καὶ φιλάνθρωπος.

**Κανόνας Νηστείας**

*Κατάλυσις οίνου καὶ ἐλαίου.*

*Εἶναι ἡ νηστεία πρὸ τῶν Χριστουγέννων.*